

Institutta Ózbekstanniń Malayziyadaǵı elshisi menen áhmiyetli máseleler dodalandı

Búgin, 22-dekabr kúni Ájiniyaz atındaǵı Nókis mámleketlik pedagogikalıq institutında Ózbekstanniń Malayziyadaǵı elshisi Ravshan Usmanov penen ushırasıw bolıp ótti. Ushırasıwda instituttıń Malayziyadaǵı joqarı oqıw orınları, atap aytqanda, HELP universiteti menen ilimiy-pedagogikalıq jumıslarda birge islesiw boyınsha baylanıslar ornatiw máselesi dodalandı.



Mektepke shekemgi bilimlendiriw hám inglis tili baǵdarlarında professor-oqıtıwshılar, doktorantlar, magistrantlar hám studentlerdi óz ara almasıw tiykarında tájiriybesin arttırıw jáne oqıtıw, Malayziyanıń mektepke shekemgi bilimlendiriw sistemasın ilimiy tiykarlarda úyreniw, birgelikte tarawǵa baylanıslı sabaqlıqlar, ilimiy-metodikalıq qollanbalar jaratiw boyınsha usınıslar berildi.



Institut janında qurılıwı jobalastırılıp atırǵan hám ilimiy-metodikalıq jumıslar ótkeriletuǵın arnawlı mektepke shekemgi bilimlendiriw shólkemin ashıw, oǵan investorlardı qızıqtırıw boyınsha Ózbekstanniń Malayziyadaǵı elshisi Ravshan Usmanov aldaǵı waqıtlarda birgelikte islenetuǵın jumıslardı belgilep aldı.



NMPI baspasóz xızmeti.